



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងវប្បធម៌និងវិចិត្រសិល្បៈ**  
លេខ:.....២៧៧.....ស.ស.វ.....

**សេចក្តីសម្រេច**  
**ស្តីពី**  
**ការបង្កើតក្រុមប្រឹក្សាពិស័យនិងលើកសរសើរ**  
(២២៦)២២

**រដ្ឋមន្ត្រីក្រសួងវប្បធម៌និងវិចិត្រសិល្បៈ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០២ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងវប្បធម៌និងវិចិត្រសិល្បៈ
- បានឃើញអនុក្រឹត្យលេខ ២៤អនក្រ.បក ចុះថ្ងៃទី១៩ ខែមីនា ឆ្នាំ២០០៧ ស្តីពីការរៀបចំនិងការប្រព្រឹត្តទៅរបស់ក្រសួងវប្បធម៌និងវិចិត្រសិល្បៈ
- យោងគោលនយោបាយជាតិស្តីពីវិស័យវប្បធម៌ ដែលបានទទួលការឯកភាពពីគណៈរដ្ឋមន្ត្រីក្នុងសម័យប្រជុំ ពេញអង្គ នាថ្ងៃទី១៨ ខែកក្កដា ឆ្នាំ២០១៤
- យោងប្រកាសលេខ ១៦១ប្រក. ចុះថ្ងៃទី៤ ខែតុលា ឆ្នាំ២០១៦ ស្តីពីក្រមសីលធម៌នៃអ្នកសិល្បៈរបស់ក្រសួងវប្បធម៌និងវិចិត្រសិល្បៈ
- តាមការចាំបាច់របស់ក្រសួងវប្បធម៌និងវិចិត្រសិល្បៈ

**សម្រេច**

**ប្រការ១.-**

ត្រូវបានបង្កើតក្រុមប្រឹក្សាពិស័យនិងលើកសរសើរ ដើម្បីពិនិត្យ វាយតម្លៃ និងសម្រេចលើការដាក់ពិន័យ ឬផ្តល់ការលើកសរសើរ ចំពោះសកម្មភាពទាំងឡាយពាក់ព័ន្ធនឹងសិល្បៈ ប្រពៃណី ទំនៀមទម្លាប់ និងសីលធម៌សង្គម សំដៅចូលរួមលើកស្ទួយអត្តសញ្ញាណវប្បធម៌ សេចក្តីថ្លៃថ្នូរ និងកិត្យានុភាពជាតិ ដែលមានសមាសភាពដូចខាងក្រោម៖

- |                                   |   |           |
|-----------------------------------|---|-----------|
| ១- លោកជំទាវ <b>ភឿន សុភុឡា</b>     | រដ្ឋមន្ត្រីក្រសួងវប្បធម៌និងវិចិត្រសិល្បៈ      | ប្រធាន    |
| ២- ឯកឧត្តម <b>ហាម ឌុច</b>         | រដ្ឋលេខាធិការក្រសួងវប្បធម៌និងវិចិត្រសិល្បៈ    | អនុប្រធាន |
| ៣- ឯកឧត្តម <b>ឡុន ប៊ុនណារ៉ុន</b>  | រដ្ឋលេខាធិការក្រសួងវប្បធម៌និងវិចិត្រសិល្បៈ    | អនុប្រធាន |
| ៤- លោកជំទាវ <b>ហ៊ុំ និរមិត្តា</b> | អនុរដ្ឋលេខាធិការក្រសួងកិច្ចការនារី            | អនុប្រធាន |
| ៥- ឯកឧត្តម <b>យ៉ង់ ខៀន</b>        | អនុរដ្ឋលេខាធិការក្រសួងវប្បធម៌និងវិចិត្រសិល្បៈ | អនុប្រធាន |

|                                     |  |                   |
|-------------------------------------|--|-------------------|
| ៦- ឯកឧត្តម <b>ហ៊ឹម សុផិក្ស</b>      | អនុរដ្ឋលេខាធិការក្រសួងព័ត៌មាន.   | សមាជិក            |
| ៧- ឯកឧត្តម <b>ចំរើន ច័ន្ទ</b>       | ទីប្រឹក្សាអមក្រសួងវប្បធម៌និងវិចិត្រសិល្បៈ.                             | សមាជិក            |
| ៨- ឯកឧត្តម <b>ស៊ីយ៉ុន សុភារិទ្ធ</b> | អគ្គនាយកបច្ចេកទេសវប្បធម៌ក្រ.វ.វ.ស.                                     | សមាជិកអចិន្ត្រៃយ៍ |
| ៩- លោក <b>ម៉ុក ខេមរ៉ា</b>           | ប្រធាននាយកដ្ឋានរដ្ឋាភិបាលអេឡិកត្រូនិក<br>ក្រសួងប្រៃសណីយ៍និងទូរគមនាគមន៍ | សមាជិក            |

១០- លោកឧត្តមសេនីយ៍ទោ **ស៊ីម ឈាន់** អនុប្រធាននាយកដ្ឋានប្រចាំឯកបទល្មើសបច្ចេកវិទ្យា  
ក្រសួងមហាផ្ទៃ សមាជិក

- ១១- ប្រធានសមាគមទូរទស្សន៍កម្ពុជា សមាជិក
- ១២- ប្រធានសមាគមវិទ្យុកម្ពុជា សមាជិក
- ១៣- ប្រធានសមាគមភាពយន្តកម្ពុជា សមាជិក
- ១៤- ប្រធានសមាគមសិល្បករខ្មែរ សមាជិក
- ១៥- ប្រធានសមាគមសិល្បករស្ម័គ្រចិត្តជួយសង្គម សមាជិក
- ១៦- ប្រធានសមាគមពិធីករ ពិធីការិនីកម្ពុជា សមាជិក
- ១៧- ប្រធានសមាគមអ្នកនិពន្ធខ្មែរ សមាជិក
- ១៨- តំណាងសមាគមមិត្តអ្នកបញ្ចូលសំឡេង សមាជិក

ក្រុមប្រឹក្សាពិន័យនិងលើកសរសើរ មានភារកិច្ចដូចខាងក្រោម៖

- ប្រឹក្សាយោបល់ និងផ្តល់អនុសាសន៍ដល់ក្រុមលេខាធិការដ្ឋាន ក្នុងការអនុវត្តការដាក់ពិន័យ និងការលើកសរសើរ ចំពោះសកម្មភាពទាំងឡាយពាក់ព័ន្ធនឹងសិល្បៈ ប្រពៃណី ទំនៀមទម្លាប់ និងសីលធម៌សង្គម
- ពិនិត្យ វាយតម្លៃ និងសម្រេចលើការដាក់ពិន័យ ចំពោះអ្នកដែលបានធ្វើសកម្មភាពនាំឱ្យប៉ះពាល់ដល់សិល្បៈ ប្រពៃណី ទំនៀមទម្លាប់ល្អរបស់ជាតិ និងសីលធម៌សង្គម ស្របតាមច្បាប់ជាធរមាននៃព្រះរាជាណាចក្រកម្ពុជា
- ពិនិត្យ វាយតម្លៃ និងសម្រេចផ្តល់ការលើកសរសើរ ចំពោះអ្នកដែលបានរួមចំណែកលើកកម្ពស់សិល្បៈ ប្រពៃណី ទំនៀមទម្លាប់ល្អរបស់ជាតិ និងសីលធម៌សង្គម
- ពង្រឹងកិច្ចសហការជាមួយក្រសួង ស្ថាប័នពាក់ព័ន្ធ ក្នុងការអនុវត្តការដាក់ពិន័យ និងការលើកសរសើរ។

**ប្រការ២.-**

ត្រូវបានបង្កើតក្រុមលេខាធិការដ្ឋានមួយ ជាជំនួយការឱ្យក្រុមប្រឹក្សាពិន័យនិងលើកសរសើរ ដែលមានសមាសភាពដូចខាងក្រោម៖

|                                      |  |           |
|--------------------------------------|--|-----------|
| ១- ឯកឧត្តម <b>ចំរើន ច័ន្ទ</b>        | ទីប្រឹក្សាអមក្រសួងវប្បធម៌និងវិចិត្រសិល្បៈ                              | ប្រធាន    |
| ២- លោកជំទាវ <b>ហ៊ុន និរមិត្ត</b>     | អនុរដ្ឋលេខាធិការក្រសួងកិច្ចការនារី                                     | អនុប្រធាន |
| ៣- លោកឧត្តមសេនីយ៍ទោ <b>ស៊ីម ឈាន់</b> | អនុប្រធាននាយកដ្ឋានប្រចាំឯកបទល្មើសបច្ចេកវិទ្យា<br>ក្រសួងមហាផ្ទៃ         | អនុប្រធាន |
| ៤- ឯកឧត្តម <b>យ៉ិច សមិទ្ធិ</b>       | មេធាវីប្រចាំក្រសួងវប្បធម៌និងវិចិត្រសិល្បៈ                              | សមាជិក    |
| ៥- លោក <b>ឯក ម៉ីនថា</b>              | អគ្គនាយករងបច្ចេកទេសវប្បធម៌ក្រ.វ.វ.ស.                                   | សមាជិក    |
| ៦- លោក <b>ម៉ុក ខេមរ៉ា</b>            | ប្រធាននាយកដ្ឋានរដ្ឋាភិបាលអេឡិកត្រូនិក<br>ក្រសួងប្រៃសណីយ៍និងទូរគមនាគមន៍ | សមាជិក    |
| ៧- លោក <b>ម៉ុក បុរេក្ស</b>           | ប្រធាននាយកដ្ឋានសិល្បៈភាពយន្តក្រ.វ.វ.ស.                                 | សមាជិក    |
| ៨- លោក <b>កាង បុរ៉ាមី</b>            | ប្រធាននាយកដ្ឋាននីតិកម្មក្រ.វ.វ.ស.                                      | សមាជិក    |
| ៩- លោក <b>ហេង ឡុច</b>                | ប្រធានសមាគមសិល្បករស្ម័គ្រចិត្តជួយសង្គម                                 | សមាជិក    |
| ១០- លោក <b>ទូច សុយៈ</b>              | ប្រធានសមាគមពិធីករ ពិធីការិនីកម្ពុជា                                    | សមាជិក    |

៧

- ១១- លោក **នាយ យោធិន** អនុប្រធាននាយកដ្ឋានសិទ្ធិអ្នកនិពន្ធក្រ.វ.វ.ស. សមាជិក
- ១២- លោក **គង់ សុទ្ធាវិទ្ធិ** អនុប្រធាននាយកដ្ឋានសហប្រតិបត្តិការវប្បធម៌  
អន្តរជាតិនិងកិច្ចការអាស៊ានក្រ.វ.វ.ស. សមាជិក
- ១៣- លោក **គង់ សំបុរ** អនុប្រធាននាយកដ្ឋានរដ្ឋបាលទូទៅក្រ.វ.វ.ស. សមាជិក
- ១៤- លោក **ម៉ឺនថន សុខាណារិទ្ធ** អនុប្រធាននាយកដ្ឋានសហប្រតិបត្តិការវប្បធម៌  
អន្តរជាតិនិងកិច្ចការអាស៊ានក្រ.វ.វ.ស. សមាជិក
- ១៥- លោក **និត តារារិទ្ធ** អនុប្រធានការិ.នាយកដ្ឋានសិល្បៈភាពយន្តក្រ.វ.វ.ស. សមាជិក

ក្រុមលេខាធិការដ្ឋាន មានភារកិច្ចដូចខាងក្រោម៖

- ពិនិត្យតាមដាន ប្រមូលព័ត៌មាននិងសកម្មភាពទាំងឡាយ ដែលនាំឲ្យប៉ះពាល់ដល់សិល្បៈ ប្រពៃណី ទំនៀមទម្លាប់ល្អរបស់ជាតិ និងសីលធម៌សង្គម
- ពិនិត្យសិក្សាលើអង្គហេតុ អង្គច្បាប់ និងលើកយោបល់ជូនក្រុមប្រឹក្សាពិន័យនិងលើកសរសើរ ដើម្បីពិនិត្យ វាយតម្លៃ និងសម្រេច
- រៀបចំសំណុំឯកសារជូនក្រុមប្រឹក្សាពិន័យនិងលើកសរសើរ ដើម្បីពិនិត្យនិងសម្រេចក្នុងការដាក់ពិន័យ ឬ ការលើកសរសើរ
- ធ្វើការអប់រំ ណែនាំ ទប់ស្កាត់ និង/ឬដាក់ពិន័យ ចំពោះអ្នកដែលបានធ្វើសកម្មភាពនាំឱ្យប៉ះពាល់ដល់ សិល្បៈ ប្រពៃណី ទំនៀមទម្លាប់ល្អរបស់ជាតិ និងសីលធម៌សង្គម តាមការសម្រេចរបស់ក្រុមប្រឹក្សាពិន័យ និងលើកសរសើរ
- ផ្តល់លិខិតសរសើរ និង/ឬគ្រឿងឥស្សរិយយស លើកទឹកចិត្តជូនអ្នកដែលបានធ្វើសកម្មភាពរួមចំណែក លើកកម្ពស់សិល្បៈ ប្រពៃណី ទំនៀមទម្លាប់ល្អរបស់ជាតិ និងសីលធម៌សង្គម តាមការសម្រេចរបស់ក្រុម ប្រឹក្សាពិន័យនិងលើកសរសើរ
- សហការនិងសម្របសម្រួលជាមួយភាគីពាក់ព័ន្ធ ក្នុងការប្រមូលព័ត៌មាន ការវិភាគ ការវាយតម្លៃ ការអប់រំ ផ្សព្វផ្សាយ និងការអនុវត្ត
- តាមដាននិងដោះស្រាយវិវាទផ្សេងៗពាក់ព័ន្ធសកម្មភាពសិល្បៈ ប្រពៃណី ទំនៀមទម្លាប់ និងសីលធម៌សង្គម
- ធ្វើរបាយការណ៍អំពីសភាពការណ៍និងវឌ្ឍនភាពការងារ ជូនក្រុមប្រឹក្សាពិន័យនិងលើកសរសើរ
- បំពេញការងារផ្សេងទៀតដែលប្រធានក្រុមប្រឹក្សាពិន័យនិងលើកសរសើរប្រគល់ជូន។

**ប្រការ៣.-**

ក្រុមលេខាធិការដ្ឋាននេះ អាចស្នើសុំជ្រើសរើសសមាជិកបន្ថែមតាមការចាំបាច់ ដោយមានការយល់ព្រមពី ប្រធានក្រុមប្រឹក្សាពិន័យនិងលើកសរសើរ។

អនុប្រធាន និងសមាជិកនៃក្រុមលេខាធិការដ្ឋាន ត្រូវចូលរួមប្រជុំតាមការអញ្ជើញរបស់ប្រធានក្រុមលេខាធិ- ការដ្ឋាន។

**ប្រការ៤.-**

ក្រុមប្រឹក្សាពិន័យនិងលើកសរសើរនេះ មានសិទ្ធិប្រើប្រាស់ត្រារបស់ក្រសួងវប្បធម៌និងវិចិត្រសិល្បៈ សម្រាប់ ដំណើរការការងាររបស់ខ្លួន។

អនុប្រធាន និងសមាជិកក្រុមប្រឹក្សាពិន័យនិងលើកសរសើរ ប្រធាន អនុប្រធាន និងសមាជិកក្រុមលេខាធិការដ្ឋាន ត្រូវចូលរួមប្រជុំតាមការអញ្ជើញរបស់ប្រធានក្រុមប្រឹក្សាពិន័យនិងលើកសរសើរ។

**ប្រការ៥.-**

សេចក្តីសម្រេចទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

**ប្រការ៦.-**

នាយកខុទ្ទកាល័យ ប្រធាននាយកដ្ឋានសវនកម្មផ្ទៃក្នុង អធិការនៃអធិការដ្ឋាន អគ្គនាយករដ្ឋបាលនិងហិរញ្ញវត្ថុ អគ្គនាយកបច្ចេកទេសវប្បធម៌ អគ្គនាយកបេតិកភណ្ឌ សាកលវិទ្យាធិការនៃសាកលវិទ្យាល័យភូមិន្ទវិចិត្រសិល្បៈ ប្រធានគ្រប់អង្គភាពក្រោមឱវាទក្រសួង និងសមិទ្ធផលដូចមានចែងក្នុងប្រការ១ និងប្រការ២ខាងលើ ត្រូវទទួល អនុវត្តសេចក្តីសម្រេចនេះ តាមការកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃពុធ ១១ កើត ខែផល្គុន ឆ្នាំកុរ ឯកស័ក ព.ស.២៥៦៣  
ធ្វើនៅរាជធានីភ្នំពេញ, ថ្ងៃទី ១៩ ខែ មីនា ឆ្នាំ ២០២០

**កន្លែងទទួល៖**

- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ទីស្តីការគណៈរដ្ឋមន្ត្រី  
  "ដើម្បីគោរពជូនជ្រាប"
- ដូចប្រការ ៦ "ដើម្បីអនុវត្ត"
- ឯកសារ-កាលប្បវត្តិ


  
 រដ្ឋមន្ត្រី 
  

  
**ភ្ញីង - សត្វណា**

